

20-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - బాబా మీ అతిథిగా వచ్చారు, కనుక మీరు వారిని ఆదరించాలి. ఎంత ప్రేమగా

పిలిచారో అంత ఆదరము కూడా చూపాలి, నిరాదరించరాదు.”

ప్రశ్న:- పిల్లలైన మీకు సదా ఏ నషా ఎక్కి ఉండాలి? ఒకవేళ నషా ఎక్కుకుంటే వారిని ఏమంటారు?

సమా:- అత్యంత ఉన్నతమైన ఆసామి(గొప్ప వ్యక్తి) ఈ పతిత ప్రపంచములో మన అతిథిగా వచ్చారు. సదా ఈ నషా ఎక్కి ఉండాలి. అయితే నంబరువారుగా ఈ నషా ఎక్కుతుంది. కొందరు తండ్రివారుగా అయ్యి కూడా సంశయబుద్ధితో వారి చేతిని వదిలి వెళ్లిపోతే అప్పుడు వీరి భాగ్యము ఇంతేనని అంటారు.

ఓంశాంతి. ఓంశాంతి అని రెండు సార్లు అనవలసి ఉంటుంది. ఒకరు బాబా, మరొకరు దాదా అని పిల్లలకు తెలుసు. ఇరువురూ కలిసి ఉన్నారు కదా. భగవంతుని మహిమను ఎంతో గొప్పగా చేస్తారు కాని గాడ్ ఫాదర్ అను పదము చాలా సాధారణమైనది. కేవలము ఫాదర్ అని అనరు. గాడ్ ఫాదర్ అని అంటారు. వారు అత్యంత ఉన్నతులు. వారి మహిమ కూడా చాలా ఉన్నతమైనది. వారిని పతిత ప్రపంచములోనే పిలుస్తారు. “నన్ను పతిత ప్రపంచములోనే పిలుస్తారు” అయితే పతిత పావనుడు ఎలా ఉంటారో, ఎప్పుడు వస్తారో ఎవ్వరికీ తెలియదని స్వయంగా వారే తెలియజేస్తున్నారు. అర్ధకల్పము సత్య-త్రేతా యుగాలలో ఎవరి రాజ్యముండేదో, అది వారికి ఎలా వచ్చిందో ఎవరికీ తెలియదు. పతితపావనులైన తండ్రి తప్పక వస్తారు. కొంతమంది వారిని పతితపావనులని, కొంతమంది ముక్తిదాత అని అంటారు. స్వర్గానికి తీసుకెళ్లడని పిలుస్తారు. వారు అందరికంటే శ్రేష్ఠమైన వారు కదా. భారతీయులైన మమ్ములను శ్రేష్ఠముగా తయారు చేయండని పతిత ప్రపంచములోనే వారిని పిలుస్తారు. వారి హెబాదా ఎంతో గొప్పది. వారికి అత్యంత పెద్ద అధికారముంది. రావణ రాజ్యమున్నప్పుడు వారిని పిలుస్తారు. లేకుంటే ఈ రావణరాజ్యము నుండి విడిపించేదెవరు? ఈ విషయాలన్నీ వింటుంటే పిల్లలైన మీకు నషా కూడా ఎంత ఎక్కి ఉండాలి! కాని అంత నషా ఎక్కడం లేదు. మద్దపాన మత్తు అందరికీ ఎక్కుతుంది. కాని ఈ మత్తు అందరికీ ఎక్కడు. ఇందులో ధారణ చేయవలసిన విషయాలు, భాగ్యానికి సంబంధించిన విషయాలు ఉన్నాయి. తండ్రి చాలా పెద్ద ఆసామి. మీలో కూడా ఏ కొందరికో పూర్తి నిశ్చయముంటుంది. ఒకవేళ అందరికీ నిశ్చయముంటే సంశయము కలిగి ఎందుకు పారిపోతారు? తండ్రిని ఎందుకు మర్చిపోతారు? లౌకికములో తండ్రికి పిల్లలుగా అయ్యాక ఆ తండ్రి పై పిల్లలకు సంశయబుద్ధి కలుగదు. కాని ఈ తండ్రి చాలా అద్భుతమైనవారు. ఆశ్చర్యపడునట్లు తండ్రిని తెలుసుకుంటారు, బాబా అని పిలుస్తారు, జ్ఞానము వింటారు, వినిపిస్తారు, వెళ్లిపోతారు..... అహో మాయ! మాయ సంశయబుద్ధిగా చేస్తుందని గాయనము కూడా ఉంది. తండ్రి తెలిపిస్తున్నారు - ఈ భక్తి మార్గములోని శాస్త్రాలలో ఎలాంటి సారము లేదు. తండ్రి చెప్తున్నారు - నా గురించి ఎవ్వరికీ తెలియదు. పిల్లలైన మీలో కూడా కష్టముగా కొందరు మాత్రమే నిలబడగలరు. ఆ స్మృతి స్థిరముగా నిలబడుట లేదని మీరు కూడా అనుభవము చేస్తారు. ఆత్మలైన మనము బిందువులము, బాబా కూడా బిందువే. వారు మన అందరి తండ్రి, వారికి తమ శరీరమే లేదు. వారు చెప్తున్నారు - నేను ఈ శరీరమును ఆధారముగా తీసుకుంటాను, నా పేరు శివుడు. ఆత్మనైన నా పేరు ఎప్పుడూ మారదు. మీ శరీరాల పేర్లు

మారుతూ ఉంటాయి. శరీరానికే పేరు పెట్టబడుతుంది. వివాహము అవుతే పేరు మారిపోతుంది. మళ్ళీ ఆ పేరును పక్కా చేసుకుంటారు కనుక ఇప్పుడు తండ్రి చెప్తున్నారు - మేము ఆత్మలము అని పక్కా చేసుకోండి. ఎప్పుడెప్పుడు అత్యాచారాలు, గ్లాని పెరుగుతుందో అప్పుడు నేను వస్తానని తండ్రియే స్వయంగా తమ పరిచయాన్ని ఇచ్చారు. ఏ కొన్ని పదాలనో పట్టుకోరాదు. తండ్రి స్వయముగా చెప్తున్నారు - రాళ్లు, రప్పలలో ఉన్నానని చెప్పి ఎంతో గ్లాని చేస్తారు. ఎంతగానో దూషిస్తారు. అయితే ఇది కూడా కొత్త విషయమేమీ కాదు. మీరు కల్ల-కల్లము ఇలా పతితులై నన్ను గ్లాని చేస్తారు. అలా చేసినప్పుడే నేను వస్తాను. ఇది నా కల్ల-కల్లముల పాత్ర. ఇందులో మార్పులు ఉండవు. ద్రామాలో నిర్ణయింపబడింది కదా. కేవలము భారతదేశములో మాత్రమే వస్తారా? కేవలము భారతదేశము మాత్రమే స్వర్గమవుతుందా? అని మిమ్ములను కొందరు అడుగుతారు. అవును, ఇది అనాది, అవినాశి పాత్ర కదా అని చెప్పండి. తండ్రి ఎంత ఉన్నతాతి ఉన్నతమైనవారు! పతితులను పావనముగా చేసే తండ్రి చెప్తున్నారు - నన్ను ఈ పతిత ప్రపంచములోనే పిలుస్తారు. నేను సదా పవిత్రుడను. నన్ను పవిత్ర ప్రపంచములో పిలవాలి కదా! కాని పిలువరు. పావన ప్రపంచములో పిలిచే అవసరమే ఉండదు. పతిత ప్రపంచములోనే మీరు వచ్చి పావనముగా చేయమని నన్ను పిలుస్తారు. నేను ఎంత గొప్ప అతిథిని. అర్ధకల్పము నుండి నన్ను సృష్టి చేస్తూ వచ్చారు. ఇచ్చట ఎవరైనా గొప్ప వ్యక్తిని పిలుస్తే ఎక్కువలో ఎక్కువ 1-2 సంవత్సరాలు పిలుస్తారు. ఫలానా వ్యక్తి ఈ సంవత్సరము రాకుంటే మరో సంవత్సరములో వస్తాడు కాని వీరిని అర్ధకల్పము నుండి సృష్టి చేస్తూ వచ్చారు. వీరు వచ్చే పాత్ర ముందే నిర్ణయింపబడింది. ఇది ఎవ్వరికీ తెలియదు. వీరు చాలా ఉన్నతోన్నతమైన తండ్రి, మనుష్యులు తండ్రిని ఒకవైపు ప్రేమతో పిలుస్తారు, మరోవైపు మహిమలో మచ్చ కూడా వేస్తారు అనగా తప్పుగా మహిమ చేస్తారు. వాస్తవానికి వీరు చాలా గొప్ప మహిమాన్వితులైన అతిథి(గెస్ట్ ఆఫ్ ఆనర్). వీరి మహిమకు మచ్చను వేశారు. అటువంటి మహిమ గలవారు రాళ్లు, రప్పలు అన్నిటిలో ఉన్నారని అనేస్తారు. ఎంత సర్వ శ్రేష్ఠ అథారిటీ, ప్రేమగా పిలుస్తారు కూడా. కాని పూర్తి బుద్ధిహీనులుగా ఉన్నారు. నేను మీ తండ్రిని అని నేనే వచ్చి నా పరిచయమునిస్తాను. నన్ను గాడ్ ఫాదర్ అని అంటారు. అందరూ ఎప్పుడైతే రావణుని జైలులో ఉంటారో అప్పుడే తండ్రి రావలసి వస్తుంది. ఎందుకనగా భక్తులు లేక వధువులందరూ - సీతలు, తండ్రి వరుడు - రాముడు. ఇది ఒక్క సీత విషయము కాదు. సీతలందరినీ రావణుని జైలు నుండి విడిపిస్తాడు. ఇది అనంతమైన విషయము. ఇది పాత పతిత ప్రపంచము. ఇది పాతదిగా అయినందున మరలా కొత్తదిగా, ఖచ్చితంగా అవుతుంది. ఈ శరీరము మొదలైనవైతే కొన్ని త్వరగా పాతపైపోతాయి. మరికొన్ని ఎక్కువ సమయము నడుస్తాయి. ఇది ద్రామాలో ఖచ్చితముగా నిర్ణయింపబడి ఉంది. 5 వేల సంవత్సరాలు పూర్తి అయిన తర్వాత మరలా నేను రావలసి వస్తుంది. నేను వచ్చి నా పరిచయమునిచ్చి సృష్టిచక్ర రహస్యాన్ని తెలియజేస్తాను. ఎవ్వరికీ నా పరిచయము గాని, బ్రహ్మ-విష్ణు-శంకరుల పరిచయము గాని లక్ష్మీనారాయణుల, సీతారాముల పరిచయము గాని లేదు. ద్రామాలో ఉన్నతాతి ఉన్నతమైన పాత్రధారులు వీరే. ఇదంతా మనుష్యుల విషయమే. 8-10 భుజాలు గల మనుష్యులు ఎవరూ లేరు. విష్ణువుకు 4 భుజాలు ఎందుకు చూపుతారు? రావణుని 10 తలలు అంటే ఏమిటి? ఈ విషయాలు ఎవరికీ తెలియవు. తండ్రియే వచ్చి - నేను పూర్తి ప్రపంచ ఆదిమధ్యాంతాల జ్ఞానము తెలియజేస్తారు. నేను అత్యంత గొప్ప

అతిథిని, కాని గుప్తముగా ఉన్నానని తండ్రి చెప్తున్నారు. ఇది కూడా కేవలము మీకు మాత్రమే తెలుసు. అయితే తెలుసుకున్నా మరలా మర్చిపోతారు. వారికి ఎంత గౌరవము ఇవ్వాలి, వారిని పృతి చేయాలి. ఆత్మ కూడా నిరాకారమే, పరమాత్మ కూడా నిరాకారులే. ఇందులో ఫోటో అవసరము కూడా లేదు. మీరు స్వయాన్ని ఆత్మగా నిశ్చయము చేసుకొని తండ్రిని పృతి చేయాలి. దేహభిమానమును వదిలేయాలి. మీరు సదా అవినాశి వస్తువును చూస్తూ ఉండాలి. మీరు వినాశి దేహమును ఎందుకు చూస్తారు! దేహి-అభిమానులుగా కండి, ఇందులోనే శ్రమ ఉంది. ఎంత పృతిలో ఉంటారో అంత కర్మాతీత స్థితిని పొంది ఉన్నత పదవిని పొందుతారు. తండ్రి చాలా సహజమైన యోగమును అనగా పృతిని నేర్పుతారు. అనేక రకాల యోగాలున్నాయి. పృతి అను అక్షరమే యథార్థమైనది. పరమాత్ముడైన తండ్రిని పృతి చేయుటలోనే శ్రమ ఉంది. మేము ఇంత సమయము పృతిలో ఉండినాము అని ఎవరో అరుదుగా సత్త్వమును తెలియజేస్తారు. పృతి చేయనందున తెలుపుటకు సిగ్గుపడ్డారు. రోజంతటిలో ఒక గంట పృతిలో ఉన్నామని వ్రాస్తారు. సిగ్గుపడాలి కదా. రాత్రింబవళ్లు పృతి చేయవలసిన తండ్రిని కేవలము ఒక గంట పృతి చేశాను అని అనడం ఏమి బాగుంటుంది! ఇందులో చాలా గుప్తమైన శ్రమ ఉంది. బాబాను పిలుస్తారు. వారు దూరము నుండి వచ్చే అతిథి కదా. తండ్రి చెప్తున్నారు - నేను నూతన ప్రపంచములో అతిథిగా కాను. పాత ప్రపంచములోనే వస్తాను. నేను వచ్చి నూతన ప్రపంచ స్థాపన చేస్తాను. ఇది పాత ప్రపంచము. ఈ విషయాలు ఎవ్వరికీ యథార్థముగా తెలియదు. నూతన ప్రపంచ ఆయువు ఎంతో కూడా తెలియదు. తండ్రి చెప్తున్నారు - నేనే వచ్చి ఈ జ్ఞానమునిస్తాను. తర్వాత డ్రామానుసారము ఈ జ్ఞానము మరలా అదృశ్యమైపోతుంది. కల్పము తర్వాత ఈ పాత్ర మరలా పునరావృతమవుతుంది(రిపీట్ అవుతుంది). మళ్ళీ నన్ను పిలుస్తారు, ప్రతి సంవత్సరము శివజయంతిని జరుపుకుంటారు. ఎవరైతే ఇచ్చట ఉండి వెళ్లిపోతారో, వారి జయంతిని ప్రతి సంవత్సరము జరుపుకుంటూ ఉంటారు. అలాగే శివబాబా జయంతిని కూడా 12 మాసాల తర్వాత జరుపుకుంటారు. అయితే ఈ పండుగను ఎప్పటి నుండి జరుపుకుంటూ వచ్చారో ఎవరికీ తెలియదు. లక్షల సంవత్సరాలని ఊరకే అంటారు. కలియుగము ఆయువునే లక్షల సంవత్సరాలని వ్రాసేశారు. తండ్రి చెప్తున్నారు - ఇది కేవలం 5 వేల సంవత్సరాల విషయమే. ఈ దేవతల రాజ్యము భారతదేశములో ఉండేది కదా. కనుక బాబా చెప్తారు - నేను భారతదేశమునకు చాలా గొప్ప అతిథిని. నన్ను అర్ధకల్పము నుండి చాలా ఆహ్వానిస్తూ వచ్చారు. దుఃఖితులుగా అయినపుడు ఓ పతితపావనా! రండి అని నన్ను పిలుస్తారు. నేను వచ్చింది కూడా పతిత ప్రపంచములోనే. నాకు రథము కావాలి కదా. ఆత్మ అకాలమూర్తి, ఇది(భృకుటి) దాని సింహాసనము. తండ్రి కూడా అకాలమూర్తులే. వారు వచ్చి ఈ సింహాసనము పై(బ్రహ్మ భృకుటిలో) విరాజమానమవుతారు. ఇవి చాలా రమణీయమైన విషయాలు. ఇతరులెవరైనా వింటే ఆశ్చర్యచకితులవుతారు. ఇప్పుడు తండ్రి చెప్తున్నారు - పిల్లలూ నా మతమును అనుసరించండి. శివబాబా మతమునిస్తున్నారని, శివబాబా మురళి నడిపిస్తున్నారని భావించండి. నేను కూడా వారి మురళి విని ఇతరులకు వినిపిస్తానని ఈ బ్రహ్మ చెప్తున్నాడు. వినిపించేవారైతే వారే కదా. ఇతడు నంబరువన్ పూజ్యుని నుండి మరలా నంబరువన్ పూజారిగా అయ్యాడు. ఇప్పుడు ఇతడు ఒక పురుషార్థి. పిల్లలు ఎల్లప్పుడూ మాకు శివబాబా శ్రీమతము లభించిందని భావించాలి. ఒకవేళ ఏమైనా

ఉల్లా విషయాలు వినిపించినా, వారు(శివబాబా) సుల్తా అనగా చక్కదిద్దుతారు. ఈ నిశ్చయము స్థిరముగా ఉంటే శివబాబా బాధ్యుడిగా ఉంటారు. ఇది శ్రామాలో ఫిక్స్ అయ్యి ఉంది. విఘ్నాలు తప్పక రావాల్సిందే. చాలా కఠినమైన విఘ్నాలు వస్తాయి. మీ పిల్లల నుండి కూడా విఘ్నాలు వస్తాయి. కనుక సదా శివబాబా తెలియజేస్తున్నారని భావించండి. అప్పుడు స్పృతి ఉంటుంది. చాలామంది పిల్లలు ఈ బ్రహ్మబాబా తమ మతమునిస్తున్నారని భావిస్తారు, కాని అలా కాదు. శివబాబాయే బాధ్యుడు కాని దేవోభిమానముంటే క్షణ-క్షణము ఈ బ్రహ్మనే చూస్తూ ఉంటారు. శివబాబా ఎంత గొప్ప అతిథి! అయినా రైల్వే అధికారులు మొదలైనవారు వారిని గుర్తించగలరా? నిరాకారుని ఎలా గుర్తించగలరు! వారికెప్పుడూ అనారోగ్యము కలుగదు. కనుక అనారోగ్యము మొదలైనవి బ్రహ్మబాబాకే వస్తాయి. బ్రహ్మ ఆత్మ కారణమును తెలుపుతుంది. ఇతనిలో ఎవరున్నారో వారికేమి తెలుసు? పిల్లలైన మీకు కూడా నంబరువారుగా తెలుసు. వారు సర్వాత్మల తండ్రి. ఇతడు ప్రజాపిత అనగా మనుష్యుల తండ్రి. కనుక వీరిరువురు(బాప్ దాదా) ఎంతో గొప్ప అతిథులు.

తండ్రి చెప్తున్నారు - ఏమేమి జరుగుతుందో అదంతా శ్రామాలో నిర్ణయింపబడింది. నేను కూడా శ్రామా బంధనంలో బంధింపబడి ఉన్నాను. శ్రామాలో రచింపబడకుంటే ఏమీ చేయలేను. మాయ కూడా చాలా శక్తివంతమైనది. శ్రామాలో రాముడు-రావణుడు ఇరువురి పాత్రలు ఉన్నాయి. శ్రామాలో రావణుడు చైతన్యముగా ఉంటే నేను కూడా శ్రామానుసారమే వస్తానని చెప్పేవాడు. ఇది సుఖ-దుఃఖముల ఆట. సుఖము కొత్త ప్రపంచములో, దుఃఖము పాత ప్రపంచములో ఉంటుంది. కొత్త ప్రపంచములో మనుష్యులు కొద్దిమంది మాత్రమే ఉంటారు. పాత ప్రపంచములో ఎంతమంది మనుష్యులున్నారు! వచ్చి పావన ప్రపంచమును తయారు చేయమని పతితపావనులైన తండ్రినే పిలుస్తారు, ఎందుకనగా పావన ప్రపంచములో చాలా సుఖముండేది. అందుకే కల్వ-కల్వమూ పిలుస్తారు. తండ్రి అందరికీ సుఖమునిచ్చి వెళ్తారు. ఇప్పుడు వారి పాత్ర పునరావృతమవుతుంది. ప్రపంచము ఎప్పుడూ పూర్తిగా సమాప్తి కాదు. సమాప్తమగుట అసంభవము. సముద్రము కూడా ప్రపంచములో ఉంది కదా. ఇది 3వ అంతస్తు కదా. జలమయమవుతుంది, అంతా నీటిమయమవుతుంది అని అంటారు. అలా అయినప్పటికీ పృథ్వి అనే అంతస్తు ఉంది కదా. ఇచ్చట నీరు కూడా ఉంది కదా. ఈ పృథ్వి అనే అంతస్తు ఎప్పటికీ వినాశనము కాదు. ఈ అంతస్తులో నీరు కూడా ఉంది. రెండవ అంతస్తు అయిన సూక్ష్మవతనములో, మొదటి అంతస్తు అయిన మూలవతనములో నీరు ఉండదు. ఇవి బేహద్ స్పష్టిలోని మూడు అంతస్తులు. ఈ విషయాలు పిల్లలైన మీకు తప్ప ఇతరులెవ్వరికీ తెలియదు. ఇది సంతోషకరమైన విషయము. అందరికీ సంతోషముగా వినిపించండి. ఎవరు పూర్తిగా పాస్ అవుతారో వారి సుఖమునే అతీంద్రియ సుఖము అని గాయనము చేయబడింది. ఎవరైతే రాత్రింబవళ్లు సేవలో తత్వరులై ఉంటారో, సర్వీసే చేస్తూ ఉంటారో వారికి చాలా సంతోషముంటుంది. మనుష్యులు రాత్రి కూడా మేలుకొని ఉండే రోజులు వస్తాయి కాని ఆత్మ అలసిపోతుంది కనుక నిద్రించవలసి వస్తుంది. ఆత్మ నిద్రించినందున శరీరము కూడా నిద్రిస్తుంది. ఆత్మ నిద్రించకపోతే శరీరము కూడా నిద్రించదు. అలసిపోయేది ఆత్మనే. ఈ రోజు నేను అలసిపోయాను అని ఎవరు చెప్తారు? ఆత్మ చెప్తుంది. పిల్లలైన మీరు ఆత్మాభిమానులుగా ఉండాలి. ఇందులోనే శ్రమ ఉంది. తండ్రిని స్పృతి చేయకుంటే, ఆత్మాభిమానులుగా కాకుంటే దేహ సంబంధీకులు మొదలైనవారు గుర్తుకొస్తారు. తండ్రి

చెప్పున్నారు - మీరు అశరీరులుగా వచ్చారు, మరలా అశరీరులుగానే వెళ్లాలి. ఈ దేహ సంబంధాలు మొదలైనవన్నీ మర్చిపోండి. ఈ శరీరములో ఉంటూ నన్ను స్మృతి చేస్తే సతోప్రధానముగా అవుతారు. తండ్రి ఎంత గొప్ప అథారిటీ అయ్యారో పిల్లలకు తప్ప ఇంకెవ్వరికీ తెలియదు. తండ్రి చెప్పున్నారు - నేను పేదల పెన్నిధిని. అందరూ సాధారణమైనవారు. పతితపావనులైన తండ్రి వచ్చారని తెలుసుకుంటే ఎంత పెద్ద గుంపు తయారవుతుందో చెప్పలేము. గొప్ప-గొప్ప వ్యక్తులు వచ్చినప్పుడు ఎంత గుంపు తయారవుతుంది. అయితే గుప్తముగా ఉండుంటే డ్రామాలో వీల పాత్ర. పోను పోను నెమ్మది నెమ్మదిగా ప్రభావము వెలువడుతుంది. తర్వాత వినాశనమైపోతుంది. అందరూ బాబాను కలుసుకోలేరు. స్మృతి చేస్తారు. కనుక వారికి తండ్రి పరిచయము మాత్రము లభిస్తుంది. కాని వారు ఇక్కడకు వచ్చి చేరుకోలేరు. బంధనములో ఉన్న పిల్లలు కలుసుకోలేరు. ఎన్నో అత్యాచారాలు సహిస్తారు. వికారాలను వదలలేరు. ఈ సృష్టి ఎలా నడుస్తుంది? అని అడుగుతారు. అరే! ఈ సృష్టి భారము తండ్రి పై ఉందా లేక మీ పై ఉందా? తండ్రిని తెలుసుకుంటే తర్వాత ఇటువంటి ప్రశ్నలు అడగరు. మొదట తండ్రిని తెలుసుకోండి. తర్వాత అన్ని విషయాలు తెలుసుకుంటారు అని చెప్పండి. తెలియజేయుటకు కూడా యుక్తి అవసరము. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల్ ప్రయస్కృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. సదా సర్వోన్నత అథారిటీ అయిన తండ్రి స్మృతిలో ఉండాలి. వినాశి దేహమును చూడక ఆత్మాభిమానులయ్యే శ్రమ చేయాలి. సత్కమైన స్మృతి చార్టునుంచాలి.
2. రాత్రింబవళ్లు సేవలో తత్వరూపై అపారమైన ఖుషీలో ఉండాలి. మూడు లోకాల రహస్యాన్ని అందరికీ ఖుషీగా తెలియజేయాలి. శివబాబా ఇచ్చు శ్రీమతములో దృఢమైన నిశ్చయముంచుకొని నడవాలి. ఏ విఘ్నాలు వచ్చినా గాభరా పడరాదు. బాధ్యత శివబాబాది. అందువలన సంశయము రాకూడదు.

వరదానము:- “నిరంతర స్మృతి ద్వారా అవినాశి సంపాదనను జమ చేసుకొను

సర్వ ఖజానాలకు అధికారి భవ ”

నిరంతర స్మృతి ద్వారా ప్రతి అడుగులో జమ చేసుకుంటూ ఉంటే సుఖము, శాంతి, ఆనందము, ప్రేమ..... మొదలైన ఖజానాలన్నీ అధికారిని అనుభవము చేస్తూ ఉంటారు. ఏ కష్టమొచ్చినా, అది కష్టముగా అనుభవము కాదు. సంగమ యుగములో బ్రాహ్మణులకు ఏ కష్టమూ కలుగదు. ఒకవేళ ఏదైనా కష్టము వచ్చినా తండ్రి స్మృతిని కలిగించుటకే వస్తుంది. ఎలాగైతే గులాబి పుష్పము జతలో ముల్లు దాని రక్షణ సాధనముగా ఉందో అలా ఈ కష్టాలు తండ్రి స్మృతిని ఇంకా ఎక్కువగా కలిగించుటకు నిమిత్తముగా అవుతాయి.

సోగ్స్ :- “ స్నేహ రూప అనుభవము ఎలా ఉంటుందో వినిపిస్తున్నారు, ఆప్పుడు శక్తిరూప

అనుభవము వినిపించండి ”